

శ్రీ కామాక్షీ స్తోత్రం - 1

కామారికామాం కమలాసనస్థాం

కామ్యప్రదాం కంకణచూడహస్తామ్ ।

కాంచీనివాసాం కనకప్రభాసాం

కామాక్షీదేవీం కలయామి చిత్తే ॥

కాంచీనూపురరత్నకంకణలసక్త్యూరహారోజ్జ్వలాం

కాశ్మీరారుణకంచుకాంచితకుచాం కస్తూరికాచర్చితామ్ ।

కల్పారాంచితకల్పకోజ్జ్వలముఖీం కారుణ్యకల్లోలినీం

కామాక్షీం కలయామి కల్పలతికాం కాంచీపురీదేవతామ్ ॥

1

కామారాతిమనఃప్రియాం కమలభూసేవ్యాం రమారాధితాం

కందర్పాధికదర్పదానవిలసత్సౌందర్యదీపాంకురామ్ ।

కీరాలాపవినోదినీం భగవతీం కామ్యప్రదానప్రతాం

కామాక్షీం కలయామి కల్పలతికాం కాంచీపురీదేవతామ్ ॥

2

కాదంబప్రమదాం విలాసగమనాం కల్యాణకాంచీరవాం

కల్యాణాచలపాదపద్మయుగలాం కాంత్యా స్ఫురంతీం శుభామ్ ।

కల్యాణాచలకార్ముకప్రియతమాం కాదంబమాలాశ్రియం

కామాక్షీం కలయామి కల్పలతికాం కాంచీపురీదేవతామ్ ॥

3

గంధర్వామరసిద్ధచారణవధూధ్యేయాం సతాకాంచితాం

గౌరీం కుంకుమపంకపంకితకుచద్వంద్వాభిరామాం శుభామ్ ।

గంభీరస్మితవిభ్రమాంకితముఖీం గంగాధరాలింగితాం

కామాక్షీం కలయామి కల్పలతికాం కాంచీపురీదేవతామ్ ॥

4

విష్ణుబ్రహ్మముఖామరేంద్రవిలసత్కోటిరపీఠస్థలాం

లాక్షారంజితపాదపద్మయుగలాం రాకేందుబింబాననామ్ ।

వేదాంతాగమవేద్యచింత్యచరితాం విద్యజ్జనైరావృతాం

కామాక్షీం కలయామి కల్పలతికాం కాంచీపురీదేవతామ్ ॥

5

మాకంద్రుమమూలదేశమహితే మాణిక్యసింహాసనే

దివ్యాం దీపితహేమకాంతినివహం వస్త్రావృతాం తాం శుభామ్ ।

దివ్యాకల్పితదివ్యదేహభరితాం దృష్టిప్రమోదార్చితాం

కామాక్షీం కలయామి కల్పలతికాం కాంచీపురీదేవతామ్ ॥

6

ఆధారాదిసమస్తచక్రనిలయామాద్యంతశూన్యాముమాం

ఆకాశాదిసమస్తభూతనివహాకారామశేషాత్మికామ్ ।

యోగీంద్రైరపి యోగినీశతగణైరారాధితామంబికాం

కామాక్షీం కలయామి కల్పలతికాం కాంచీపురీదేవతామ్ ॥

7

హ్రీంకారప్రణవాత్మికాం ప్రణమతాం శ్రీవిద్యవిద్యామయీం

ఐం క్లీం సౌం రుచి మంత్రమూర్తినివహాకారామశేషాత్మికామ్ ।

బ్రహ్మానందరసానుభూతిమహితాం బ్రహ్మప్రియంవాదినీం

కామాక్షీం కలయామి కల్పలతికాం కాంచీపురీదేవతామ్ ॥

8

సిద్ధానందజనస్య చిన్మయసుఖాకారాం మహాయోగినీం

మాయావిశ్వవిమోహినీం మధుమతీం ధ్యాయేత్ శుభాం బ్రాహ్మణీమ్ |

ధ్యేయాం కిన్నరసిద్ధచారణవధూ ధ్యేయాం సదా యోగిభిః

కామాక్షీం కలయామి కల్పలతికాం కాంచీపురీదేవతామ్ ||

9

కామారికామాం కమలాసనస్థాం

కామ్యప్రదాం కంకణచూడహస్తామ్ |

కాంచీనివాసాం కనకప్రభాసాం

కామాక్షిదేవీం కలయామి చిత్తే ||

10

Vedam naam

|| ఇతి శ్రీ కామాక్షీ స్తోత్రం సంపూర్ణమ్ ||